

पद ७६

(राग: यमन जिल्हा - ताल: त्रिताल)

कोण समाधी कशी ही सांगा । यमनियमासन योग अष्टांगा ॥१॥
मन प्राणा जो जाणुनी आवरी । तो तूं खरा कीं मायिक विवरी ॥२॥
स्वप्नीं जरि हा ईशहि झाला । कोण पुसे त्या तुच्छ सुखाला ॥३॥
विना योगशक्ति हठ विद्या । स्वप्नीं कशा वळती ह्या सिध्द्या ॥४॥
विश्वरूप धरुनी जग रक्षी । सह त्रिपुटी भासक आणि साक्षी ॥५॥
निमिष काल युग मानुनी कामी । ब्रह्मलोक उत्तरपथ गामी ॥६॥
भ्रान्तिमुखे धरी महाभिमाना । प्रेरक मी जग जीव हे नाना ॥७॥
दृश्य लोक मायागुण पाही । न्याहाळुनी पाहतां मुळींच नाहीं ॥८॥
जोंवरि हा भ्रममूल तुटेना । निर्विकल्प मार्तांड दिसेना ॥९॥